

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀದೇವರಾಜಗುರುವರ್ಯಾನುಗೃಹೀತಂ

॥ ಶ್ರೀಶೈಲೇಶಾಷ್ಟಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಶೈಲೇಶಾಷ್ಟಕಂ ||

ಸೌಮ್ಯಜಾಮಾತೃಯೋಗೀಂದ್ರಚರಣಾಂಬುಜಷಟ್ಪದಂ |
ದೇವರಾಜಗುರುಂ ವಂದೇ ದಿವ್ಯಜ್ಞಾನಪ್ರದಂ ಶುಭಂ ||

ಶೇಷಃ ಶ್ರೀಮಾನಜನಿ ಹಿ ಪುರಾ ಸೌಮ್ಯಜಾಮಾತೃಯೋಗೀ
ಭೋಗೀ ಭೂತಸ್ತದನು ಭಗವಾನ್ ರಾಘವಸ್ಯಾನುಜನ್ಮಾ |
ಭೂತ್ವಾ ಭವ್ಯೋ ವರವರಮುನಿಭೂಯಸಾ ಭಾಸಮಾನಃ
ರಕ್ಷತ್ವಸ್ಮಾನ್ ರಘುಕುಲಪತೇರಾಸ್ಥಿತೋ ಭದ್ರಪೀಠಂ || 1 ||

ಶ್ರೋತುಂ ದ್ರಾವಿಡವೇದಭೂರಿವಿವೃತಿಂ ಸೌಮ್ಯೋಪಯಂತುರ್ಮುನೇಃ
ಉತ್ಕಂಠಾಽಸ್ತಿ ಮಮೈನಮಾನಯತ ತಂ ತಾಕ್ಷ್ಯಾಶ್ರಯಂ ಮಂಡಪಂ |
ಆವಿಶ್ಯಾರ್ಚಕಮೂಚಿವಾನಿತಿ ಮುದಾ ನಿಶ್ಚೇಷಲೋಕಾನ್ವಿತಃ
ರಂಗೀ ವತ್ಸರಮೇಕಮೇವಮಶೃಣೋತ್ ವ್ಯಕ್ತಂ ಯಥೋಕ್ತಕ್ರಮಾತ್ || 2 ||

ಶ್ರೀಭೂಭ್ಯಾಂ ರಂಗನಾಥೇ ಶಠಜಿದುಪನಿಷದ್ವ್ಯಾಕ್ರಿಯಾಂ ಶ್ರೋತುಕಾಮೇ
ಶೇಷಸ್ಸಂತೋಷಯಿಷ್ಯನ್ ವರವರಮುನಿತಾಂ ಪ್ರಾಪ್ಯ ಯೋ ವರ್ತತೇಽಗ್ರೇ |
ಕಾಷಾಯಶ್ರೀತುಲಸ್ಯಂಬುಜಮಣಿಸುಶಿಖಾಯಜ್ಜಸೂತ್ರತ್ರಿದಂಡೈಃ
ಭಾಂತಂ ಶುಭ್ರೋರ್ಧ್ವಪುಂಡ್ರಂ ಸ್ಮರ ಹೃದಯ ಸದಾ

ಕೋಶಮುದ್ರಾಂಕಹಸ್ತಂ || 3 ||

ಕೃಪಯಾ ಪರಯಾ ಸ ರಂಗರಾಟ್
ಮಹಿಮಾನಂ ಮಹತಾಂ ಪ್ರಕಾಶಯನ್ |
ಉಲುಭೇ ಸ್ವಯಮೇವ ಚೇತಸಾ
ವರಯೋಗಿಪ್ರವರಸ್ಯ ಶಿಷ್ಯತಾಂ || 4 ||

ಸಮಾಪ್ತೌ ಗ್ರಂಥಸ್ಯ ಪ್ರಥಿತವಿವಿಧೋಪಾಯನಚಯೇ
 ಪರಂ ಸಜ್ಜೀಭೂತೇ ವರವರಮುನೇರಂಘ್ರಿಸವಿಧೇ |
 ಹಠಾದ್ಬಾಲಃ ಕಶ್ಚಿತ್ ಕುತ ಇತಿ ನಿರಸ್ತೋಽಪ್ಯುಪಗತಃ
 ಜಗೌ ರಂಗೇಶಾಖ್ಯಃ ಪರಿಣತಚತುರ್ಹಾಯನ ಇದಂ || 5 ||

ಶ್ರೀಮಾನ್ ರಂಗೇಶ್ವರೋ ಯದ್ವಕುಲವರವಚೋಭಾಷ್ಯಸಾರಾರ್ಥಜಾತಂ
 ಶ್ರುತ್ವಾ ಸೌಮ್ಯೋಪಯಂತಾ ಮುನಿವರಚರಣೇ ಚ್ಚಾತ್ರಭಾವಂ ಪ್ರಪನ್ನಃ |
 ಶ್ರೀಶೈಲೇಶೇತಿ ಪದ್ಯಂ ಖಗಪತಿನಿಲಯೇ ಮಂಡಪೇ ತತ್ಸಮಾಪ್ತೌ
 ಉಕ್ತ್ವಾಽಧ್ಯೇತವ್ಯಮೇತನ್ನಿಖಿಲನಿಜಗೃಹೇಷ್ವಾದಿಶತ್ತ್ವದಾದೌ || 6 ||

ವೇದಾದೌ ಪೂರ್ವಮುಕ್ತ್ವಾ ಹರಿರಿತಿ ಸುಜನೋ ವಕ್ತಿ ಪಶ್ಚಾದ್ಯಥೋಮಿ -
 ತ್ಯೇವಂ ವಕ್ತವ್ಯಮೇತದ್ವಕುಲಧರವಚೋಽನುಶ್ರವಾರಂಭಕಾಲೇ |
 ಶ್ರೀಶೈಲೇಶೇತಿ ಪದ್ಯಂ ಪ್ರಥಮಮಥ ಸತಾಂ ಸಂಪ್ರದಾಯೈಕನಿಷ್ಠೈಃ
 ಲಕ್ಷ್ಮೀನಾಥೇತಿ ಪದ್ಯಂ ಸ್ವಯಮಿತಿ ಭಗವಾನಾದಿಶದ್ರಂಗನಾಥಃ || 7 ||

ಯದ್ವದ್ವಕ್ತುಂ ನ ಯುಕ್ತಂ ಪ್ರಣವಹರಿಪದಾಭ್ಯಂತರೇಽನ್ಯತ್ಪದಂ ತತ್
 ಕೃಷ್ಣೇತ್ಯೇತತ್ಕದಾಚಿನ್ಮುನಿಶತವಚನೈರ್ವೈದಿಕೈರ್ಬ್ರಹ್ಮನಿಷ್ಠೈಃ |
 ತದ್ವದ್ರಂಗೇಶಭಕ್ತೈಃ ಶಮದಮನಿಯತೈಃ ಸಾಧುಭಿಸ್ತತ್ತ್ವವಿದ್ಭಿಃ
 ವಕ್ತುಂ ಯುಕ್ತಂ ನ ಮಧ್ಯೇ ಸಪದಿ ನಿಯತಯೋರೇತಯೋಃ

ಪದ್ಯಮನ್ಯತ್ || 8 ||

ಶರರಿಪುರೇಕ ಏವ ಕಮಲಾಪತಿದಿವ್ಯಕವಿಃ
 ಮಧುರಕವಿಯರ್ಥಾ ಚ ಶರಜಿನ್ಮುನಿಮುಖ್ಯಕವಿಃ |
 ಯತಿಕುಲಪುಂಗವಸ್ಯ ಭುವಿ ರಂಗಸುಧಾಕವಿರಾಟ್
 ವರವರಯೋಗಿನೋ ವರದರಾಜಕವಿಶ್ಚ ತಥಾ || 9 ||

|| ಇತಿ ಶ್ರೀಶೈಲೇಶಾಷ್ಟಕಂ ಸಮಾಪ್ತಂ ||